



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल—pr.rajbhavan@gmail.com
prrajbhavanbihar@gmail.com
मोबाईल—9431283596

प्रेस-विज्ञप्ति

राज्यपाल एवं मुख्यमंत्री ने पूर्व प्रधानमंत्री स्व. श्रीमती इंदिरा गाँधी की पुण्यतिथि के अवसर पर उनकी प्रतिमा पर माल्यार्पण किया

पटना, 31 अक्टूबर 2018

महामहिम राज्यपाल श्री लाल जी टंडन ने आज भारत की पूर्व प्रधानमंत्री स्व. श्रीमती इंदिरा गाँधी की पुण्यतिथि के अवसर पर आयोजित 'राष्ट्रीय संकल्प दिवस' के राजकीय समारोह में इंदिरा गाँधी आयुर्विज्ञान संस्थान, पटना के परिसर में स्थित उनकी प्रतिमा पर माल्यार्पण कर उन्हें श्रद्धांजलि अर्पित की।

इस अवसर पर माननीय मुख्यमंत्री श्री नीतीश कुमार ने भी स्व. इंदिरा गाँधी की प्रतिमा पर माल्यार्पण कर उन्हें श्रद्धांजलि अर्पित की।

इस कार्यक्रम में माननीय स्वास्थ्य मंत्री श्री मंगल पाण्डेय, विधान पार्षद एवं पूर्व शिक्षा मंत्री श्री अशोक चौधरी, विधान पार्षद श्री संजय कुमार उर्फ 'गाँधीजी' तथा विधान पार्षद श्री प्रेमचंद मिश्र सहित कई जन-प्रतिनिधिगण, आयोगों/सामाजिक-राजनीतिक संगठनों/संस्थानों के अध्यक्षों/सदस्यों/पदाधिकारियों/प्रतिनिधियों, आई.जी.आई.एम.एस. के निदेशक, वरीय प्रशासनिक अधिकारियों एवं कई गणमान्य जन आदि ने भी स्व. श्रीमती इंदिरा गाँधी को श्रद्धांजलि अर्पित की।

कार्यक्रम में धर्म-गुरुओं द्वारा सर्वधर्म प्रार्थनाएँ भी की गईं। सूचना एवं जनसम्पर्क विभाग के कलाकारों द्वारा भजन एवं देशभक्तिपूर्ण गीतों का गायन-कार्यक्रम भी प्रस्तुत किया गया।

.....